



IL-KUMMISSJONI
EWROPEA

Brussell, 28.2.2019
COM(2019) 113 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-implimentazzjoni tar-Regolament (KE) Nru 450/2003 tal-Parlament Ewropew u
tal-Kunsill dwar l-indiċi tal-ispiza tax-xoghol**

1. INTRODUZZJONI

Ir-Regolament (KE) Nru 450/2003 tal-Parlament Ewropew u tal-Kunsill tas-27 ta' Frar 2003 dwar l-indiċi tal-ispiza tax-xogħol¹ jistabbilixxi qafas komuni għall-Istati Membri sabiex jipproduċu indiċijiet tal-kost lavorattivi (IKL) komparabbli u jipprovduhom lill-Kummissjoni.

L-IKL ikejjel il-bidliet trimestrali f'kostijiet lavorattivi totali fis-siegħa li jithallsu mill-impjegatur, li jagħmilha possibbli li jiġu mmonitorjati l-iżviluppi fil-pressjoni tal-kost li jirriżultaw mill-fattur tal-produzzjoni "xogħol". Huwa jifforma parti mill-familja ta' indikaturi tal-euro li jipprovdu informazzjoni dwar l-iżviluppi ekonomiċi fiż-żona tal-euro. Fuq is-sit web tagħha², il-Kummissjoni (Eurostat) tippubblika stqarrija għall-istampa trimestrali dwar l-IKL fis-siegħa, li tinkludi sett shiħ ta' data, imqassam skont l-attività ekonomika u l-komponenti tal-kostijiet lavorattivi (kostijiet tal-pagi u kostijiet għajr il-pagi). Is-sit web jinkludi wkoll rati ta' tkabbir trimestru bi trimestru u sena b'sena.

L-Artikolu 13 tar-Regolament (KE) Nru 450/2003 jirrikjedi li l-Kummissjoni tissottometti rapport lill-Parlament u lill-Kunsill kull sentejn. Peress li s-serje ta' qabel ġew analizzati f'rapporti preċedenti, dan ir-rapport jiffoka fuq il-kwalità tad-data tal-IKL riċevuta sussegwentement. Huwa jeżamina d-data dwar l-IKL ipprovduta lill-Kummissjoni għat-trimestri ta' referenza mit-tielet trimestru tal-2016 (2016Q3) sal-ewwel trimestru tal-2018 (2018Q1).

F'Lulju 2003, il-Kummissjoni adottat ir-Regolament (KE) Nru 1216/2003³, li jistipula aktar fid-dettall il-proċeduri li l-Istati Membri jridu jsegwu meta jibagħtu l-IKL tagħhom lill-Kummissjoni, l-aġġustamenti skont il-kalendarju u dawk staġunali li jridu jsiru u l-kontenut tar-rapporti nazzjonali dwar il-kwalità.

F'Marzu 2007, il-Kummissjoni adottat ir-Regolament (KE) Nru 224/2007⁴, li emenda r-Regolament (KE) Nru 1216/2003 u estenda l-kamp ta' applikazzjoni tal-IKL għall-attivitàjiet ekonomiċi fit-taqsimiet L, M, N u O tan-NACE Rev. 1. Dawk it-taqsimiet jinkludu prinċipalment servizzi mhux tas-suq, li d-dinamiċi tagħhom jistgħu jkunu differenti minn dawk tas-servizzi tas-suq.

¹ ĠU L 69, 13.3.2003, p. 1.

² L-istqarrija għall-istampa trimestrali tiġi ppubblikata fid-dati stipulati fil-kalendarju tal-pubblikazzjoni; it-tnejn li huma jinsabu fuq is-sit web ta' Eurostat (bl-Ingliż, bil-Franċiż u bil-Ġermaniż); <http://ec.europa.eu/eurostat>

³ Ir-Regolament tal-Kummissjoni (KE) Nru 1216/2003 tas-7 ta' Lulju 2003 li jimplimenta r-Regolament (KE) Nru 450/2003 tal-Parlament Ewropew u tal-Kunsill dwar l-indiċi tal-ispiza tax-xogħol (ĠU L 169, 8.7.2003, p. 37).

⁴ Ir-Regolament tal-Kummissjoni (KE) Nru 224/2007 tal-1 ta' Marzu 2007 li jemenda r-Regolament (KE) Nru 1216/2003 fir-rigward tal-attivitàjiet ekonomiċi koperti mill-indiċi tal-ispiza tax-xogħol (ĠU L 64, 2.3.2007, p. 23).

F'Awwissu 2007, il-Kummissjoni adottat ir-Regolament (KE) Nru 973/2007⁵, li emenda għadd ta' regolamenti dwar oqsma speċifiċi tal-istatistika, inkluż l-IKL, sabiex tiġi implimentata l-klassifikazzjoni statistika tal-attivitajiet ekonomiċi fin-NACE Rev. 2.

L-Anness I tar-Regolament (KE) Nru 1216/2003 jidentifika l-kriterji li ġejjin għall-eivvalutar tal-kwalità tal-IKL: ir-rilevanza, l-eżattezza, il-puntwalità tat-trażmissjoni tad-data, l-aċċessibbiltà u ċ-ċarezza, il-komparabilità, il-koerenza u l-kompletezza. Kif kien diġà l-każ fir-rapport preċedenti⁶, l-aċċessibbiltà u ċ-ċarezza kienu kkunsidrati bħala sodisfaċenti. Għalhekk, f'dan id-dokument aħna niffukaw fuq ir-rilevanza, il-kompletezza, il-puntwalità, l-eżattezza, il-komparabilità u l-koerenza.

2. PROGRESS ĠENERALI MILL-AHĦAR RAPPORT

Ma sar l-ebda tibdil legiżlattiv mill-pubblikazzjoni tal-aħħar rapport.

2.1 Standards imtejba għall-ġbir tad-data

Verżjoni ġdida tal-istrutturi tad-data tal-Iskambju tad-Data u l-Metadata Statistiċi (SDMX)⁷ giet ittestjata mal-Istati Membri u implimentata fil-produzzjoni. Hija tuża listi ta' kodiċi miftiehma b'mod internazzjonali li huma aċċessibbli fuq il-web permezz ta' registru ddedikat⁸. Hija tippermetti wkoll li jingabru varjabbli fakultattivi ġodda, bħall-kostijiet lavorattivi trimestrali u l-għadd ta' sigħat maħduma fuq bażi trimestrali. L-istess strutturi tad-data tal-SDMX ġew implimentati biex jittrażmettu d-data tal-IKL lill-Bank Ċentrali Ewropew (BĊE).

Bis-saħħa tal-istandardizzazzjoni tal-SDMX, giet implimentata għodda ta' validazzjoni awtomatika ġdida (STRUVAL) li tgħarraf lill-Istati Membri bi kwalunkwe kwistjoni tal-IT identifikata fit-trażmissjonijiet tal-IKL tagħhom.

Dawn l-inizjattivi għenu biex il-proċess tal-produzzjoni jiġi ssimplifikat u biex jitnaqqas ir-riskju ta' żbalji minhabba kodifikazzjoni hażina.

2.2 Tfassil mill-ġdid tal-programmi tal-IT

Il-programmi użati biex jivvalidaw, jaggregaw u jiddisseminaw id-data tal-IKL tfasslu mill-ġdid, u b'hekk kien possibbli li:

- il-listi tal-kodiċi interni jkunu allinjati mal-istandards tal-SDMX;
- tiġi żgurata l-konsistenza bejn it-total u l-komponenti – l-ewwel l-indiċijiet katina għall-kostijiet tal-pagi u kostijiet għajr il-pagi jitnehhew, imbagħad jiġu aggregati f'totali u finalment jintrabtu lura għas-sena ta' referenza (aggregazzjoni indiretta);

⁵ Ir-Regolament tal-Kummissjoni (KE) Nru 973/2007 tal-20 ta' Awwissu 2007 dwar l-emendar ta' ċerti Regolamenti tal-KE dwar oqsma speċifiċi tal-istatistika li jimplimentaw il-klassifikazzjoni tal-istatistika tal-attivitajiet ekonomiċi tan-NACE Revizjoni 2 (ĠU L 216, 21.8.2007, p. 10).

⁶ COM(2017) 71.

⁷ <http://sdmx.org/> (disponibbli bl-Ingliż biss).

⁸ <https://webgate.ec.europa.eu/sdmxregistry/> (disponibbli bl-Ingliż biss).

- tiġi aġġornata l-lista tal-aggregati Ewropej; u
- jiġu disseminati indikaturi ġodda.

2.3 Livelli tal-kost lavorattiv fis-siegħa

Il-Kummissjoni (Eurostat) ippubblikat stimi annwali tal-kostijiet lavorattivi fis-siegħa bi tqassim skont in-NACE Rev. 2 kull sena mill-ewwel pubblikazzjoni f'April 2016. L-istimi, li huma bbażati fuq il-livelli tal-kost lavorattiv u x-xejriet tal-IKL, huma prodotti tliet xhur wara t-tmiem tal-perjodu ta' referenza. Il-kopertura tinkludi t-taqsimiet tan-NACE Rev. 2 bl-eċċezzjoni tat-taqsimi L (attivitajiet tal-proprjetà immobbli). Bl-istrutturi tad-data l-ġodda tal-SDMX, l-Istati Membri li għażlu li jittrażmettu d-data nazzjonali tagħhom minflok l-istimi tal-Eurostat jistgħu jiġbru livelli ta' kost lavorattiv annwali f'dan l-istandard.

3. KWALITÀ TAD-DATA

3.1 Rilevanza

L-indikatur “tibdil fil-kostijiet lavorattivi għal kull siegħa maħduma” huwa importanti għall-analiżi tal-iżviluppi ekonomiċi fuq terminu qasir u medju. Il-Kummissjoni u l-BĊE jużaw indiċi bħal dan, li juri t-tibdil fil-kost lavorattiv-fuq terminu qasir, biex tiġi vvalutata l-pressjoni inflazzjonarja possibbli mill-iżviluppi fis-suq tax-xogħol. L-indiċi jrid jiġi kkalkulat f'tit wara li d-data ssir disponibbli, għal kull Stat Membru, għall-Unjoni Ewropea (UE) kollha u għaż-żona tal-euro. L-IKL huwa importanti wkoll għas-sħab soċjali involuti f'negozjati dwar il-pagi, u l-Kummissjoni tużah biex timmonitorja l-iżviluppi fuq terminu qasir fil-kostijiet lavorattivi. Huwa wieħed mill-indikaturi ekonomiċi Ewropej ewlenin⁹.

L-utenti komplew jitolbu informazzjoni mhux biss dwar it-tibdil percentwali trimestrali fil-kostijiet lavorattivi, kif imkejjel bl-IKL, iżda wkoll dejjem iktar, dwar il-kostijiet lavorattivi f'termini assoluti (euro għal kull siegħa). Kull April, l-Eurostat jippubblika stimi tal-kostijiet lavorattivi fis-siegħa f'euro u f'valuti nazzjonali bi tqassim skont in-NACE Rev. 2. Barra minn hekk, beda jiddissemina r-rata ta' tkabbir annwali tal-livelli tal-kost lavorattiv fis-siegħa u l-proporzjon tal-kostijiet lavorattivi totali magħmulin minn kostijiet għajr il-pagi¹⁰.

Il-Kummissjoni rċeviet rispons pożittiv dwar il-pubblikazzjoni ta' dawn l-istimi u se tkompli tipproduċi l-kostijiet lavorattivi annwali bi tqassim skont in-NACE Rev. 2.

3.2 Kompletezza

B'mod ġenerali, id-disponibbiltà u l-kwalità tal-IKL komplew jitjiebu. L-Eurostat irċieva *data* aġġustata skont il-kalendarju-u *data* aġġustata skont il-kalendarju u skont l-istaġun mill-

⁹ Communication of the Commission to the European Parliament and the Council, Towards improved methodologies for Eurozone statistics and indicators (COM(2002) 661).

¹⁰ Ara s-sett ta' data lc_lci_lev fil-Eurobase (bl-Ingliż, bil-Franċiż u bil-Ġermaniż); <http://ec.europa.eu/eurostat/data/database>

Istati Membri kollha. Kulhadd hliet id-Danimarka u l-Iżvezja (li ngħataw derogi¹¹), ukoll ipprovdew *data* tmhux aġġustata skont-l-istaġun.

Fir-rigward ta' pajjiżi oħrajn taż-Żona Ekonomika Ewropea (ŻEE)¹², l-Iżlanda baġtet id-*data* tal-IKL għal żewġ trimestri (2017Q2 u 2018Q1) tal-perjodu ta' referenza u l-piżijiet tal-kost lavorattivi għall-2017, filwaqt li n-Norveġja baġtet id-*data* għas-seba' trimestri kollha kkonċernati.

L-Iżvizzera għarrfet lill-Kummissjoni (Eurostat) li kienet iddeċidiet li ma tiġborx id-*data* tal-IKL fuq bażi trimestrali.

Minkejja l-kopertura mtejbja tad-*data* aġġustata skont l-istaġun, wara analiżi bir-reqqa tal-kwalità tad-*data* tal-bħtiġijiet tal-utent, ġie deċiż li d-*data* aġġustata skont il-kalendarju-tinzamm bħala ċifri nominali. Id-*data* kollha, inkluż l-istimi aġġustati skont l-istaġun, hija disponibbli fil-paġna rilevanti tal-baży tad-*data* ta' Eurostat, u b'hekk tiġi tiżgura ċ-ċarezza u l-koerenza ma' statistiċi oħra tal-prezzijiet (eż. l-indiċi armonizzati tal-prezzijiet għall-konsumatur)¹³.

L-Istati Membri kollha pprovdew rapporti nazzjonali dwar il-kwalità għall-2016. Dawn ġew validati u tqieghdu għad-dispożizzjoni tal-pubbliku fuq is-sit web ta' Eurostat¹⁴.

3.3 Puntwalità

Il-puntwalità tal-Istati Membri fit-trażmissjoni tad-*data* lill-Kummissjoni tġiebet mir-rapport preċedenti billi d-*data* ġiet trażmessa fil-hin mill-Greċja, filwaqt li t-trażmissjonijiet tal-Kroazja rreġistraw dewmien massimu ta' ġurnata, matul il-perjodu ta' referenza kollu.

In-Norveġja baġtet id-*data* tal-IKL fil-hin, bħalma għamlet l-Iżlanda (għaž-żewġ trimestri inkwistjoni).

3.4 Preċiżjoni

L-IKL huwa maġmūl minn għadd ta' varjabbli (eż. il-kostijiet lavorattivi u s-siġhat maħduma), li jistgħu jittiehdu minn diversi sorsi. Dan ifisser li r-reviżjonijiet jistgħu jseħħu f'kull hin, u jaffettwaw l-aħħar trimestru, diversi trimestri jew snin shah ta' *data*. Jekk l-aġġustamenti tad-*data* jkollhom x'jaqsmu mas-sena ta' referenza, is-serje kollha jkollha tiġi riveduta.

Ir-reviżjonijiet taċ-ċifra nominali tal-UE¹⁵ (ir-rata ta' tkabbir sena-b'-sena) qabżu ż-0,2 punti perċentwali (pp) darbtejn ('il fuq fiż-żewġ każijiet) mill-ewwel trimestru tas-sena 2016 (ara l-Illustrazzjoni 1). Dan kien ikkawżat minn revizjonijiet maġġuri li ġew irreġistrati fir-Renju

¹¹ Skont ir-Regolament (KE) Nru 1216/2003, id-Danimarka, il-Ġermanja, Franza u l-Iżvezja mhumieq marbuta li jipprovdū *data* mhux aġġustata skont l-istaġun.

¹² Ir-Regolament (KE) Nru 450/2003 ma japplikax għal-Liechtenstein.


¹³ <http://ec.europa.eu/eurostat> (disponibbli bl-Ingliż biss).

¹⁴ http://ec.europa.eu/eurostat/cache/metadata/EN/lci_esqrs.htm (disponibbli bl-Ingliż biss).

¹⁵ EU-27 sa 2013Q2 inkluż; minn hemm 'il quddiem, EU-28.

Unit matul it-trażmissjoni ta' Marzu 2018. F'dak il-punt, ir-Renju Unit beda jaġġusta aktar serje skont il-kalendarju-b'impatt fuq l-aggregat B sa S, li għalhekk ġie rivedut sostanzjalment. Żewġ pajjizi oħra biss (il-Ġermanja u n-Netherlands) irreġistraw reviżjonijiet notevoli; dawn kienu ddokumentati kif xieraq.

Illustrazzjoni 1: Tibdil fid-data bejn l-ewwel ċifra ppubblikata u l-pubblikazzjoni ta' 2018Q1 għat-taqsimiet B sa S tan-NACE Rev. 2 għall-EU-28 (aggregat f'punti perċentwali)



Mir-rapport preċedenti, ma giet irreġistrata l-ebda reviżjoni kbira fid-data tal-IKL trażmessa mill-Greċja li hija riżultat tal-kooperazzjoni bejn ELSTAT u l-Kummissjoni (Eurostat) biex titjib il-metodologija tal-IKL tal-pajjiż.

3.5 Komparabbiltà

Il-komparabbiltà bejn il-pajjiżi hija żgurata bid-definizzjonijiet u l-metodologija komuni dettaljati stipulati fil-leġislazzjoni tal-IKL. L-Istati Membri jissodisfaw ir-rekwiżiti tal-UE permezz tas-sorsi tad-data disponibbli fuq livell nazzjonali. Hafna jużaw sħarriġ jew tahlita ta' sħarriġ u data amministrattiva; tnejn jiddependu esklussivament minn sorsi amministrattivi.

Sabiex tiġi ppubblikata d-data tal-IKL komparabbli fuq perjodu ta' żmien, huwa importanti li ssir korrezzjoni għall-effetti kalendarji u stagunali. Iċ-ċifri nominali huma aġġustati għall-effetti kalendarji u l-istagunali ta' tiġi kkompensata billi jitqabblu l-istess trimestri fuq perjodu ta' sentejn konsekuttivi.

Skont l-Artikolu 1 tar-Regolament (KE) Nru 1216/2003, iċ-ċifri tal-IKL iridu jiġu pprovduti f'forma aġġustata mhux skont-l-istagun, aġġustata skont il-kalendarju-, u aġġustata skont il-kalendarju u skont l-istagun.

Ir-Regolament (KE) Nru 450/2003 ma jistipulax jekk l-aġġustamenti skont il-kalendarju u skont l-istagun għandhomx isiru permezz tal-approċċ dirett jew dak indirett. Aġġustament indirett jinvolvi l-aġġustament tas-serje bażiċi li mbagħad jintużaw biex jinbnew aggregati ta' livell oghla. Aġġustament dirett jinvolvi aġġustament individwali ta' kull serje unika, inkluż aggregati ta' livell oghla.

Fil-każ tal-IKL, Eurostat jirrakkomanda li jintuża l-approċċ indirett sabiex jiġu evitati l-inkonsistenzi bejn il-kostijiet lavorattivi totali u l-komponenti. Dawn l-inkonsistenzi huma identifikati faċilment mill-utenti u jistgħu jqajmu dubji dwar il-kwalità ġenerali tal-IKL.

Bl-użu tal-programmi tal-IT il-ġodda (ara t-taqsima 2.2), il-politika ta' Eurostat hija b'mod sistematiku tidentifika inkonsistenzi ta' 0.1 pp jew aktar (wara l-arrotondament) bejn it-totali u l-komponenti, u tirrapportahom lill-pajjiż ikkonċernat f'rapport ta' validazzjoni. L-IKL totali mbagħad jiġi kkalkulat mill-ġdid abbażi tal-komponenti tal-pagi u daww mhux tal-pagi (approċċ indirett).

L-indiċijiet huma għalhekk ikkalkulati bl-użu ta' approċċ armonizzat għall-Istati Membri kollha, sabiex tiġi żgurata aktar komparabilità.

3.6 Koerenza maċ-ċifri tal-kontijiet nazzjonali

Wieħed mill-oqsma li għadu jingħata attenzjoni huwa l-koerenza tal-IKL ma' statistiċi oħra dwar il-kostijiet lavorattivi, b'mod partikolari d-data trimestrali tal-kontijiet nazzjonali (NA).


Fir-rapport annwali dwar il-kwalità, l-Istati Membri jintalbu jqabblu r-rata tat-tkabbir tal-IKL ma' dik tal-kumpens fis-siegħa tal-impjegati, kif jinsab fil-kontijiet nazzjonali (definizzjoni tal-ESA 2010¹⁶). Mhuwiex realistiku li wieħed jistenna li ċ-ċifri jkunu eżatta l-istess. Anki jekk id-definizzjonijiet tal-kost lavorattiv huma kważi identiċi, it-trattamenti u s-sorsi tal-istatistika jistgħu jvarjaw. Fiz-żewġ każijiet, huwa diffiċli ħafna li tingabar id-data dwar is-sigħat maħduma. Minkejja d-differenzi fil-metodoloġija, ikun informattiv li jiġi analizzat il-livell ta' diskrepanzi bejn iż-żewġ settijiet ta' data. Jekk dawn huma oghla minn limitu speċifiku, dan jista' jindika kwistjonijiet ta' kwalità f'wieħed jew ieħor.

Eurostat wettaq eżerċizzju ta' kwalità għall-aggregati tat-taqsimiet B sa S tan-NACE Rev. 2 għal kull Stat Membru. Għal dan it-tqabbil, użajna d-data tal-IKL mhux aġġustata skont l-istaġun, għajr għad-Danimarka u għall-Iżvezja, li għalihom kien hemm disponibbli data aġġustata skont il-kalendarju. Ir-rata tat-tkabbir annwali medjana tal-IKL tqabblat ma' dik tal-kumpens fis-siegħa tal-impjegati fuq 10 trimestri. Varjazzjonijiet ta' aktar minn 1 pp ġew ikkunsidrati li jeħtieġu analiżi ulterjuri. Dan kien il-każ għall-Kroazja (5.1 pp), il-Greċja (2.2 pp), ir-Rumanija (1.1 pp), l-Irlanda (1.4 pp), Malta (1.2 pp) u s-Slovenja (1.1 pp) (ara l-Illustrazzjoni 2).

Ir-riżultati tal-analiżi se jiġu segwiti ma' daww l-Istati Membri kkonċernati, b'mod partikolari fir-rigward tad-data dwar is-sigħat maħduma.

¹⁶ Ir-Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea tal-kontijiet nazzjonali u reġjonali fl-Unjoni Ewropea (ĠU L 174, 26.6.2013, p. 1).

Illustrazzjoni 2: Rati tat-tkabbir medjana annwali tal-IKL vs. il-kumpens fis-siegħa tal-impjegati (NA) – perjodu ta’ referenza 2015Q4-2018Q1*



* Għajr il-Belġju u l-Irlanda: 2015Q4-2017Q4. Fil-hin tal-abbozzar, ma kinitx disponibbli d-data tal-NA għall-2018Q1.

Flimkien mal-medjana, qabbilna d-devjazzjoni standard tar-rati ta’ tkabbir annwali tas-serje tal-IKL u l-NA, bħala indikatur tal-volatilità. Id-devjazzjoni standard tas-serje tal-IKL kienet aktar minn 2 pp oġġla minn dik tal-NA f’każ wieħed biss: L-Iżvezja, b’devjazzjonijiet ta’ 2.8 % u 0.6 % rispettivament. L-Iżvezja se tinvestiga l-kawżi ta’ din id-differenza u se tinforma lil Eurostat bis-sejbiet tagħha.

4. KONKLUŻJONIJIET

B’mod ġenerali, il-kwalità tal-IKL tal-Istati Membri u l-aggregati tal-UE kompliet titjieb mir-rapport preċedenti fl-2017 – b’mod partikolari fir-rigward tal-puntwalità tat-trażmissjonijiet tal-Istati Membri, li issa hija kwazi kompletament sodisfaċenti.

Ir-rapporti tal-Istati Membri dwar il-kwalità ġew ipproċessati bl-użu tal-aħħar verżjoni tas-sistema statistika Ewropea li tittratta l-metadata u li saret disponibbli għall-utenti kollha.

L-użu tal-istandards tal-SDMX ġie estiż u ġie implimentat l-aktar titjib reċenti fil-format tal-SDMX. It-tfassil mill-ġdid shih tal-programmi tal-IT għamel possibbli li:

- ✓ tittejjeb l-affidabilità tal-katina tal-produzzjoni;
- ✓ tiġi żgurata l-konsistenza bejn it-totali u l-komponenti skont il-konfigurazzjoni; u
- ✓ jiġu prodotti indikaturi godda bħar-rati ta’ tkabbir annwali u d-daqs tal-komponent mhux tal-pagi.

Fl-2017, il-Kummissjoni (Eurostat) bdiet tippubblika stimi annwali tal-kostijiet lavorattivi fis-siegħa skont it-taqsimha tan-NACE Rev. 2, abbażi tal-livelli ta’ sħarriġ dwar il-kostijiet lavorattivi u x-xejriet tal-IKL. Hija bdiet tirċievi rispons pożittiv mill-utenti, li xi whud minnhom użaw id-data biex jimmonitorjaw l-iżviluppi fil-pagi fl-Ewropa u l-impatt tagħhom fuq il-konverġenza ekonomika.

Il-Kummissjoni se tkompli timmonitorja l-konformità u l-kwalità tad-data fuq bażi regolari, bl-użu tad-data pprovduta u ta' dokumentazzjoni nazzjonali oħra, inkluż ir-rapporti dwar il-kwalità. Meta jkun hemm ftit titjib jew l-ebda titjib, se ssegwi mill-viċin mal-awtoritajiet tal-istatistika nazzjonali kompetenti.